

महाराष्ट्र टाइम्स ।

मंगळवार, ११ फेब्रुवारी २०२०

मरा एज्युकेशन

ड्रोन टेक्नॉलॉजीबाबत
मार्गदर्शन

कोल्हापूर : विवेकानंद कॉलेजमध्ये हँड्स ऑन ट्रेनिंग ऑफ ड्रोन टेक्नॉलॉजी या विषयावर कार्यशाळा घेण्यात आली. शिवाजी विद्यापीठाच्या अग्रणी महाविद्यालय योजनेतंगत कार्यशाळेत डॉ. व्ही. सी. महाजन यांनी बेसिक इलेक्ट्रॉनिक्स ते रिसेंट ट्रेड इन इलेक्ट्रॉनिक्स तसेच इलेक्ट्रॉनिक्समधील करिअर संधी याबद्दल मार्गदर्शन केले.

पहिल्या सत्रात डॉ. आर. आर. मुधोळकर यांनी फ्यूजी लॉजिक कंट्रोलर इन ट्रॅकिंग ऑफ ड्रोन या तंत्राविषयी माहिती दिली. दुसऱ्या सत्रात पुणे येथील आर. अँड टी. टेक्नॉलॉजीचे संचालक विश्वजित खाडे यांनी ड्रोन टेक्नॉलॉजीची निर्मिती, त्याची गरज, त्याचा वापर व ड्रोन चालविण्याचे प्रशिक्षण प्रात्यक्षिकासह दिले. समन्वयक प्रा. सी. जे. कांबळे यांनी मार्गदर्शन केले. प्रा. डी. एम. पन्हाळकर यांनी प्रास्ताविक केले. प्रा. पी. एन. जाधव व तन्वी मंत्री यांनी सूत्रसंचालन केले.

परीक्षेचा तणाव दूर करून आत्मविश्वासाने सामोरे जा : होनगेकर

कोल्हापूर (पुढारी वृत्तसेवा) : बारावीची परीक्षा हा विद्यार्थ्यांच्या जीवनातील अविभाज्य भाग आहे. त्यामुळे भीती, ताण न बाळगता निर्भयपणे परीक्षेला सामोरे जा, असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी केले. विवेकानंद ज्युनिअर कॉलेज विभागाच्या वतीने आयोजित कार्यक्रमात ते बोलत होते. प्राचार्य होनगेकर म्हणाले, विद्यार्थ्यांनी परीक्षेचा तणाव न घेता संयमीपणाने आनंदाने, मानसिक संतुलन चांगले राखून परीक्षा द्यावी. प्रास्ताविक प्रा. बी. एस. लाड यांनी केले. सूत्रसंचालन प्रा. माधुरी पाटील यांनी केले. प्रा. शिल्पा भोसले यांनी आभार मानले. यावेळी सर्वेश नागावकर, ऐश्वर्या शेट्टी, ऋचा गावंदे, अभिजित कुंभार उपस्थित होते.

बिंदू चौकात प्लास्टिकविरोधी साखळी

विद्यार्थ्यांनी केली जनजागृती; घोषणा देत शहरातून काढली रँली

कोल्हापूर, ता. १० : प्लास्टिकमुक्तीसाठी आज महापालिकेच्या पुढाकाराने विद्यार्थ्यांनी शहरातून जनजागृती रँली काढली. आयुक्त डॉ. मल्लनाथ कलशेंडी, आरोग्याधिकारी डॉ. दिलीप पाटील व मुख्य आरोग्य निरीक्षक जयवंत पवार यांच्या मार्गदर्शनाखाली महापालिका व विवेकानंद महाविद्यालयाचे राष्ट्रीय सेवा योजनेचे विद्यार्थी, विद्यार्थिनी यांनी बिंदू चौक येथे हातात फलक घेऊन मानवी साखळीद्वारे जनजागृती केली.

आयुक्त डॉ. कलशेंडी यांनी १ मार्चपर्यंत शहर प्लास्टिकमुक्त



करण्याचा निर्धार केला आहे. पहिल्या टप्प्यात शासकीय निमशासकिय कायांलय, संस्था, शाळा, महाविद्यालय, सार्वजनिक परिसर प्लास्टिकमुक्त करण्याचा निर्धार केला आहे. यासाठी शाळा, महाविद्यालयात

प्लास्टिकमुक्तीसाठी आयुक्त कलशेंडी यांच्यामार्फत बैठक घेण्यात येत आहे. आरोग्य विभागामार्फत प्लास्टिक पिशवीचा वापर व विक्री करणाऱ्यावर दंडात्मक कारवाई करण्यात येत आहे. प्लास्टिक बंदीबाबत नागरिकांत प्रबोधनही अत्यंत आवश्यक आहे. याचाच भाग म्हणून आज बिंदू चौकात प्लास्टिक बंदी, पाणी बचत, ओला सुका कचरा वर्गाकरणाबाबत जनजागृती करणारे संदेशाचे फलक घेऊन जनजागृती केली. यावेळी ओला कचरा सुका कचरा वेगळा करा वेगळा करा, प्लास्टिक हटवा देश वाचवा, कापडी पिशवी घोरघरी पर्यावरणाचे रक्षण करी, पाण्याची बचत

काळाची गरज, प्लास्टिकचा वापर सोडा पर्यावरणाशी नाते जोडा अशा घोषणा दिल्या. आयुक्त कलशेंडी यांच्या मार्गदर्शनाखाली शहरातील इतर गर्दीच्या व वर्दळीच्या ठिकाणी आरोग्य विभाग व महाविद्यालयांच्या संयुक्त विद्यमानाने अशा प्रकारची जनजागृती करण्यात येणार असल्याची माहिती शिक्षण व संवाद अधिकारी नीलेश पोतदार यांनी दिली. यावेळी विवेकानंद महाविद्यालय राष्ट्रीय सेवा योजनेचे विद्यार्थी प्राप्त कागले, अपूर्वी खांडेकर, अनिकेत पाटील, रेणूका कोकाटे, आदित्य लातूरकर, व महापालिकेचे मुकादम, कर्मचारी व नागरिक उपस्थित होते. ५